

सन २०१४-१५ या आर्थिक वर्षात राष्ट्रीय नागरी उपजीविका अभियानांतर्गत (NULM) केंद्र शासनामार्फत वितरीत निधीच्या प्रमाणात राज्य शासनाच्या हिश्याचा उर्वरित निधी वितरित करण्याबाबत.

**महाराष्ट्र शासन
नगर विकास विभाग
शासन निर्णय क्रमांक: एनयुएल-२०१५/प्र.क्र.३०/नवि-३४
मंत्रालय, मुंबई-४०० ०३२
तारीख: ३१ मार्च, २०१५.**

वाचा -

- १) केंद्र शासनाच्या गृहनिर्माण व दारिद्र्य निर्मुलन मंत्रालयाचे आदेश एफ क्रमांक जी-२४०११/४/२०१४-UPA (Pt५) FTS: ११४१९, दिनांक १९.१२.२०१४
- २) केंद्र शासनाच्या गृहनिर्माण व दारिद्र्य निर्मुलन मंत्रालयाचे आदेश एफ क्रमांक जी-२४०११/४/२०१४-UPA (Pt५) FTS: ११४१९, दिनांक २३.१२.२०१४
- ३) शासन निर्णय क्रमांक: एनयुएल-२०१४/प्र.क्र.१०४/नवि-३३ दिनांक २८/०८/२०१४
- ४) शासन निर्णय क्रमांक एनयुएल २०१५/प्रक्र ३०(२)/ नवि-३४ दिनांक १३ मार्च, २०१५
- ५) शासन निर्णय क्रमांक एनयुएल २०१५/प्रक्र १२/ नवि-३४ दिनांक ३१ मार्च, २०१५

प्रस्तावना -

केंद्र शासन पुरस्कृत सुवर्ण जयंती शहरी रोजगार योजनेची पुनर्रचना करून त्याचे “राष्ट्रीय नागरी उपजीविका अभियान” मध्ये रुपांतर करण्यात आले असून राज्यामध्ये सदर अभियानाची अंमलबजावणी संदर्भीय क्रमांक ३ येथील शासन निर्णयान्वये करण्यात येत आहे. सदर अभियानांतर्गत शहरी गरीब कुटुंबातील व्यक्तींना कौशल्य विकास प्रशिक्षण देऊन रोजगाराची किंवा स्वयंरोजगाराची संधी उपलब्ध करून देणे, नागरी बेघरांना मुलभूत सेवा उपलब्ध असलेल्या निवाऱ्याची सुविधा उपलब्ध करणे, नागरी भागातील फेरीवाल्यांच्या उपजीविका संबंधी समस्या सोडविणे, शहरी गरीब कुटुंबांच्या राहणीमानाचा दर्जा सुधारून शहरी दारिद्र्य कमी /करणे इत्यादी उपाययोजना करण्यात येणार आहेत.

०२. राष्ट्रीय नागरी उपजीविका अभियान राबविण्यासाठी केंद्र शासन व राज्य शासन यांचा ७५ : २५ या प्रमाणात वित्तीय आकृतीबंध ठरविण्यात आला आहे. सदर योजनेसाठी उपरोक्त संदर्भाधीन १ व २ नुसार केंद्र शासनाने सन २०१४-१५ या आर्थिक वर्षासाठी केंद्र शासनाचा हिस्सा म्हणून रुपये १२४.७३३९ कोटी इतका निधी राज्य शासनास वितरित करण्यात आला आहे.

०३. राष्ट्रीय नागरी उपजीविका अभियान राबविण्यासाठी केंद्र शासनाने सर्वसाधारण घटकासाठी वितरीत केलेल्या रुपये १२४.७३३९ कोटीच्या प्रमाणात राज्य शासनामार्फत रुपये ४१.५७७९ कोटीचा निधी वितरीत करणे आवश्यक होते. परंतु अर्थसंकल्पीय तरतुदीच्या मर्यादेत राज्य शासनाचा हिस्सा म्हणून रुपये १९.०० कोटीचा निधी संदर्भाधीन क्रमांक ४ येथील शासन निर्णयान्वये वितरीत करण्यात आलेला आहे.

०४. संदर्भित क्रमांक ५ येथील दिनांक ३१ मार्च, २०१५ च्या शासन निर्णयान्वये या लेखाशिर्षाखालील अर्थसंकल्पीय अनुदानाचे पुनर्वितरण करण्यात आले आहे.

०५. राष्ट्रीय नागरी उपजीविका अभियान राबविण्यासाठी केंद्र शासनाने सर्वसाधारण घटकासाठी वितरीत केलेल्या निधीच्या प्रमाणात राज्य शासनामार्फत अनुज्ञेय उर्वरित निधी वितरित करण्याची बाब शासनाच्या विचाराधीन होती.

शासन निर्णय

राष्ट्रीय नागरी उपजीविका अभियान राबविण्यासाठी केंद्र शासनाने संदर्भाधीन क्रमांक १ व २ येथील आदेशान्वये सन २०१४-१५ या अर्थिक वर्षाकरिता रुपये १२४.७३३९ कोटीचा निधी वितरीत केलेला आहे. केंद्र शासनाने वितरीत केलेल्या निधीच्या प्रमाणात राज्य शासनाचा उर्वरित हिस्सा म्हणून रुपये २२,५७,७८,०००/- (रुपये बावीस कोटी सत्तावन्न लक्ष अष्टयाहत्तर हजार फक्त) एवढा निधी पुढील प्रमाणे उद्दिष्टनिहाय वितरित करण्यास शासन मान्यता देण्यात येत आहे.

उद्दिष्ट	रक्कम रुपये
०१, वेतन	४६,८५,०००/- (रुपये शेहचाळीस लक्ष पंच्याऐंशी हजार फक्त)
०६, दूरध्वनी, वीज व पाणीपट्टी	६०,०००/- (रुपये साठ हजार फक्त)
११, देशांतर्गत प्रवास खर्च	२,४०,०००/- (रुपये दोन लक्ष चाळीस हजार फक्त)
१३, कार्यालयीन खर्च	१,४८,०००/- (रुपये एक लक्ष अठ्ठेचाळीस हजार फक्त)
३१, सहाय्यक अनुदान	२२,०६,४५,०००/- (रुपये बावीस कोटी सहा लक्ष पंच्चेचाळीस हजार फक्त)
एकूण	२२,५७,७८,०००/- (रुपये बावीस कोटी सत्तावन्न लक्ष अष्टयाहत्तर हजार फक्त)

०२. सदर निधी आहरीत करून वितरीत करण्यासाठी सहाय्यक संचालक, नगरपरिषद प्रशासन संचालनालय, मुंबई यांना आहरण व संवितरण अधिकारी म्हणून घोषित करण्यात येत असून आयुक्त तथा संचालक, नगरपरिषद प्रशासन संचालनालय तथा राज्य अभियान संचालक, राष्ट्रीय नागरी उपजीविका अभियान यांना नियंत्रक अधिकारी म्हणून घोषित करण्यात येत आहे.

०३. या प्रयोजनासाठी होणारा खर्च हा नगर विकास विभाग- मागणी क्रमांक एफ-३, २२३०, कामगार व सेवायोजन, ०२, सेवायोजन सेवा, १०१ सेवायोजन सेवा, ०३, नागरी सेवायोजन व उपजीविका कार्यक्रम, (०३) (०२) राष्ट्रीय नागरी उपजीविका अभियान (केंद्र पुरस्कृत योजना) (योजनांतर्गत), (राज्य हिस्सा २५%) (२२३०६०५६) या लेखाशिर्षाखालील सन २०१४-१५ करिता मंजूर उपलब्ध तरतूदीतून भागविण्यात यावा.

०४. सदरचा शासन निर्णय हा वित्त विभागाच्या अनौपचारिक संदर्भ क्रमांक अनौ-२३७/व्यय-३, दिनांक ३०.३.२०१५ अन्वये प्राप्त झालेल्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०४०१००४४३६६१२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

सुधाकर झा. बोबडे.

अवर सचिव, महाराष्ट्र शासन

प्रत,

१. . मुख्यमंत्री महोदयांचे प्रधान सचिव, मंत्रालय, मुंबई
२. मा. राज्यमंत्री (नगर विकास) यांचे खाजगी सचिव, मंत्रालय, मुंबई
३. अपर मुख्य सचिव, वित्त, मंत्रालय, मुंबई
४. प्रधान सचिव, नियोजन विभाग, मंत्रालय, मुंबई
५. महालेखापाल (लेखा व अनुज्ञेयता)-१, मुंबई
६. महालेखापाल (लेखा व अनुज्ञेयता)-२, नागपूर
७. संचालक, लेखा व कोषागारे, मुंबई
८. अधिदान व लेखाधिकारी, फोर्ट, मुंबई
९. निवासी लेखापरिक्षा अधिकारी, मुंबई
१०. अधिदान व लेखाधिकारी, अधिदान व लेखा कार्यालय, वांद्रे (पू.), मुंबई
११. मुख्य लेखा परिक्षा अधिकारी, मुंबई
१२. मुख्य लेखा परिक्षक, स्थानिक निधी लेखा, कोकण भवन, नवी मुंबई
१३. आयुक्त तथा संचालक, नगरपरिषद प्रशासन संचालनालय, वरळी, मुंबई तथा नोडल एजन्सी
१४. उप सचिव (नवि-४), नगर विकास विभाग, मंत्रालय, मुंबई
१५. उप सचिव (नवि-५), रोख शाखा, नगर विकास विभाग, मंत्रालय, मुंबई
१६. निवडनस्ती, नवि-३४